

# വായനക്കാരുടെ പ്രതികരണങ്ങൾ

## ക്ലീൻ കൊച്ചി മുഖ്മെന്റ് മാതൃക

സെപ്റ്റംബർ ലക്കത്തിൽ “ഒരു ഫ്ളാറ്റ് ജീവി”യുടെ ആശങ്കകളും ആകുലതകളും കണ്ടു. ഫ്ളാറ്റുകളിലെ മാലിന്യം ഫ്ളാറ്റുകളിൽ വെച്ചു തന്നെ പൂർണ്ണമായി സംസ്കരിച്ച് വളമാക്കി മാറ്റുന്ന പദ്ധതി കൊച്ചിയിലെ ഇരുനൂറ്റിലേറെ ഫ്ളാറ്റ് സമുച്ചയങ്ങളിൽ നടപ്പാക്കിക്കഴിഞ്ഞു. മറ്റുള്ളവർ ഈ പദ്ധതി നടപ്പാക്കാനുള്ള തത്രപ്പാടി ലാഭം. ദുർഗസമോ, മറ്റ് പാർശ്വഫലങ്ങളോ ഇല്ലാതെത്തന്നെയാണ് അവരിൽ ചെയ്യുന്നത്. വീടടുമകൾക്ക് ലഭിക്കുന്ന വളം ഫ്ളാറ്റുകളിൽതന്നെ ചെടികൾ വളർത്താൻ തികയുന്നില്ലെന്നാണ് വീട്ടമ്മമാരുടെ പരാതി. ഈ പദ്ധതി നടപ്പാക്കാൻ മുൻകയ്യെടുക്കുന്നത് കേരള ബിൽഡേഴ്സ് ഫോറവും റെസിഡൻസ് അസോസിയേഷനുകളും കലക്ടർ രക്ഷാധികാരിയുമായിട്ടുള്ള ക്ലീൻ കൊച്ചി മുഖ്മെന്റ് മറ്റുമാണ്. ഓരോ വീട്ടിലും ജൈവമാലിന്യം പൂർണ്ണമായി സംസ്കരിക്കാനുള്ള സംവിധാനവും മേൽ പറഞ്ഞവർ പ്രാവർത്തികമാക്കിത്തുടങ്ങി. ഈ പദ്ധതിയിൽ അങ്ങ് മുങ്ങി പ്രവർത്തിക്കുന്ന രണ്ടുപേരുടെ ഫോൺ നമ്പർ ഇതാണ്. 1. കബീർ ബി. ഹാരുൺ 9744012318. 2. ജോസ് ജോസഫ് 9447033360

ഫോണിൽ സംസാരിച്ചതുകൊണ്ട് മാത്രം കാര്യമാവില്ല. എറണാകുളം വരെ

പോവാനും അവർ ചെയ്യുന്ന ലളിതവും അത്ഭുതകരവും ആയ പ്രവർത്തനങ്ങൾകണ്ട് പഠിക്കാനും തയ്യാറാവണം. ലാലുരിലും ഞെളിയൻപറമ്പിലുമൊക്കെ മാലിന്യ പ്രശ്നപരിഹാരത്തിന് കൊച്ചി മോഡൽ പ്രാവർത്തികമാക്കാവുന്നതാണ്. ചക്കം കണ്ടത്തെ പ്രശ്നം വ്യത്യസ്തമാണ്. ഗുരുവായൂരിലെ ലോഡ്ജുകളിൽ നിന്നും ഹോട്ടലുകളിൽനിന്നും നഗരസഭയുടേയും ദേവസ്വത്തിന്റെയും പൊതുകമ്മ്യൂണിറ്റിയിൽ നിന്നും മലം പുറത്തേക്കൊഴുക്കുന്നതാണ് പ്രശ്നകാരണം. നിയമം അനുശാസിക്കുന്ന വിധത്തിൽ മേൽ പറഞ്ഞ സ്ഥാപനങ്ങളിൽ ആവശ്യമായ വലുപ്പത്തിലും പ്രവർത്തിക്കുന്ന തുമായ സെപ്റ്റിക് ടാങ്കുകൾ പണിത് നടപ്പാക്കിയാൽ തീരുന്നതാണ് ചക്കംകണ്ടം പ്രശ്നം. നിയമം കർശനമായി നടപ്പാക്കാൻ ഇതേ വരെ ഗുരുവായൂർ നഗരസഭ തയ്യാറായിട്ടില്ല. പരിഹാരം ലളിതമാണ്. നഗരസഭയ്ക്ക് ഇച്ഛാശക്തി വേണമെന്ന് മാത്രം. ഇച്ഛാശക്തി ഇല്ലാതാക്കുന്നതിന്റെ കാരണം അഴിമതി തന്നെയാണെന്ന് വ്യക്തം.

മുസ്തഫ ദേശമംഗലത്തിന്റെ ‘പുതിയകാളിന്ദി പറയുന്നത്’ സി.ഡി ചക്കംകണ്ടത്തിന്റെ ദുഃഖപ്രശ്ന പരിഹാരവും വിവരിക്കുന്നതാണ്.

സി.എഫ്. ജോർജ്ജ്, ഗുരുവായൂർ


## കർമ്മോത്സുകമാക്കുന്ന വാർത്തകൾ

പ്ലാവ് നടന്ന ജയനെക്കുറിച്ചുള്ള കേരളീയം ലേഖനം ഉന്മേഷം തരുന്നതായിരുന്നു. (എന്തിനാണ് പ്ലാവ് മരങ്ങൾ എന്ന് ഉപയോഗിച്ചതെന്ന് മനസ്സിലായില്ല. തെങ്ങുമരങ്ങൾ, മാവുമരങ്ങൾ എന്നൊന്നും പറയേണ്ടതില്ലാത്തതുപോലെ പ്ലാവുകൾ എന്ന് മതിയാകുമല്ലോ.)

പ്രതീക്ഷിക്കാനൊന്നുമില്ല എന്നത് ശരിയായിരിക്കാം. പക്ഷെ ആത്മഹത്യ ഒരു അഭയസ്ഥാനമല്ലാത്തതിടത്തോളം പ്രത്യോഗ ഉണർത്തുന്ന എന്തെങ്കിലും ഉണ്ടാവുക എന്നതിന് പ്രസക്തിയുണ്ട്. ബോധവാന്മാരാക്കുക എന്ന പ്രക്രിയ വിനാശത്തെപ്പറ്റിയുള്ള അറിവുപകരൽ മാത്രമല്ല പ്രചോദനം നൽകുന്നതുമായിരിക്കേണ്ടതാണ്. സ്വന്തം മുറ്റത്ത് ഒരു കറിയേപ്പോ, ചെമ്പരത്തിയോ നട്ടുവെയ്ക്കാൻ ആ ലേഖനം ഒന്നോ രണ്ടോ പേരെങ്കിലും പ്രേരിപ്പിക്കും തീർച്ച.

കടകളിൽ നിന്ന് സാധനം വാങ്ങിയിട്ട് പ്ലാസ്റ്റിക് കവറുകൾ വേണ്ട എന്നു പറയുമ്പോൾ പരിഹാസം കലർന്ന ഭാവമാണ് ആളുകൾക്ക്. ബുഹുന്തായ പ്രശ്നങ്ങൾക്ക് പരിഹാരമാവുന്നില്ലെങ്കിൽ കൂടി പ്രശ്നങ്ങളുടെ ആധിക്യത്തിന് നമ്മുടെ സംഭാവനയെ കുറയ്ക്കുകയെങ്കിലും ചെയ്യാൻ ധാരാളം മാർഗ്ഗങ്ങളുണ്ട്. വലിയ നീതി നിഷേധങ്ങളുടെ വാർത്തകളോടൊപ്പം ചെറിയ കർമ്മോത്സുകതയുടെ വാർത്തകൾ ഇനിയും പ്രതീക്ഷിക്കുന്നു.

സുജ , തിരുവനന്തപുരം



## മണിപ്പൂരിന് നീതി നൽകുക

മണിപ്പൂർ ആംഡ് ഫോഴ്സ് സ്പെഷ്യൽ പവേഴ്സ് ആക്ട് പിൻവലിക്കണമെന്നാവശ്യപ്പെട്ട് ഇറോം ശർമ്മിള നടത്തിവരുന്ന നിരാഹാരസമരം നവംബർ 2ന് 10 വർഷം പിന്നിടുകയാണ്. ഇക്കാലയളവിൽ നിരവധി തവണ ആത്മഹത്യഗ്രമത്തിന് കേന്ദ്രസുരത്ത് ദ്രാവക രൂപത്തിലുള്ള ഭക്ഷണം നിർബന്ധിതമായി കടത്തിവിട്ടാണ് ഇവരുടെ ജീവൻ നിലനിർത്തുന്നത്. സ്വാതന്ത്ര്യത്തിനും അന്ത്യമുള്ള ജീവിതത്തിനും വേണ്ടി മണിപ്പൂർ ജനതയുടെ പ്രക്ഷോഭത്തിലും ഇറോം ശർമ്മിളയോടുള്ള ഐക്യദാർഢ്യത്തിലും ലോകത്ത് വിവിധ പരിപാടികൾ നടക്കുന്നു. ബന്ധങ്ങൾക്ക് [www.manipur.org](http://www.manipur.org) 09945282056